

# మోసకారి ఈటల రాజేందర్ ను నమ్ముద్దు

- ఈటల అరాచకాలను గడప గడపకూ ప్రచారం చేస్తాం
- దళితులపై అక్రమ కేసులు పెట్టించి జైల్లో పెట్టాడు
- గజ్వేల్ లో బాధితుల ఆధ్వర్యంలో త్వరలోనే బస్సుయాత్ర
- గజ్వేల్ ప్రజలు ఆలోచించాలే
- ఈటల ఓటమే లక్ష్యంగా పనిచేస్తాం
- ఈటల దళిత బాధితుల సంఘం హుజూరాబాద్ నియోజకవర్గ అధ్యక్షుడు తిప్పరపు సంపత్

గజ్వేల్, అక్టోబర్ 28: మోసకారి ఈటల రాజేందర్ దళితవాదాలకు వస్తే తరిమి కొట్టాలని, ఆయన చెప్పే మాటలను ప్రజలు నమ్ముద్దని, 17 దళిత కుటుంబాలపై అక్రమంగా కేసులు పెట్టించి ఇబ్బందులకు గురిచేసిన ఈటల ఓటమే లక్ష్యంగా తాము ప్రచారం చేస్తామని ఈటల రాజేందర్ దళిత బాధితుల సంఘం హుజూరాబాద్ నియోజకవర్గ అధ్యక్షుడు తిప్పరపు సంపత్ అన్నారు. శనివారం సిద్దిపేట జిల్లా గజ్వేల్ ప్రెస్ క్లబ్ లో ఏర్పాటు చేసిన విలేకరుల సమావేశంలో ఆయన మాట్లాడుతూ.. బీజేపీ నేత ఈటల రాజేందర్ పైకి కనిపించేంత మంచి మనిషి కాదని, లోపల మరో దుర్మార్గుడు దాని ఉన్నాడని ఆరోపించారు. గజ్వేల్ నియోజకవర్గ ప్రజలు ఈటలను నమ్మి ఓట్లు వేయొద్దని విజ్ఞప్తి చేశారు. 17 దళిత కుటుంబాలపై అక్రమ కేసులు పెట్టించి మా జీవితాలను నాశనం చేశారని ఆవేదన వ్యక్తం చేశారు. గజ్వేల్, హుజూరాబాద్ రెండు ప్రాంతాల్లో ఆయన అరాచకాలు, హత్యా రాజకీయాలపై గ్రామాల్లో గడప గడపకూ తిరిగి



సిద్దిపేట జిల్లా గజ్వేల్ లో మీడియాకు ఈటల రాజేందర్ అరాచకాలపై ముద్రించిన కరవత్రాలను చూపిస్తున్న బాధితులు

ప్రజలకు తెలియజేస్తామన్నారు. త్వరలోనే బస్సుయాత్ర చేపట్టి ఆయన దళితులకు చేసిన అన్యాయాలపై ప్రజలకు వివరిస్తామని పేర్కొన్నారు. హుజూరాబాద్ లో ఎన్నో కుటుంబాలను చిన్నాబిస్తుం చేసి అక్రమ కేసులతో నెలల తరబడి జైల్లో పెట్టించారన్నారు. హుజూరాబాద్ లో గ్రామ గ్రామానా ఆయన బాధితులు ఉన్నారని, ఈటల రాజేందర్ అక్రమ ఆస్తులపై సీబీఐ విచారణ జరిపించాలని కోరితే తమపై కేసులు పెట్టించి 62 రోజుల పాటు జైలుకు పంపారని ఆరోపించారు. ఉప ఎన్నికల్లో హుజూరాబాద్ ప్రజలను మోసం చేసిన నీవు, ఏ ముఖం పెట్టుకొని గజ్వేల్ కు పోతున్నావని ప్రశ్నించారు. అక్రమంగా పెట్టించిన కేసులు, వేధింపులపై తమ పోరాటం కొనసాగుతుందని స్పష్టం చేశారు. ఈటల రాజేందర్ ను ఓడించడమే లక్ష్యంగా రెండు ప్రాంతాల్లో పనిచేస్తామని, ఆయన్ని

రాజకీయంగా బొందపెట్టడమే తమ కర్తవ్యమని పేర్కొన్నారు. ఎస్సీ, ఎస్టీ, బీసీలకు మోసం చేసే మతతత్వ పార్టీలో చేరిన ఆయనకు ప్రజలు తగిన సమయంలో బుద్ధి చెప్పాలన్నారు. బీసీ అనే ముసుగులో రాజకీయంగా ఎదుగుతూ అందరినీ మోసం చేస్తున్న రాజేందర్ పై పోరాటం ఆగదన్నారు. కొడుకు, కూతురులకు రెడ్డి సామాజిక వర్గంతో సంబంధాలు తెచ్చుకున్న ఆయన బీసీ ఎలా అవుతాడని ప్రశ్నించారు. గజ్వేల్ ప్రజలను ఓటు అడిగే నైతిక హక్కు ఆయనకు లేదని విమర్శించారు. ప్రవీణ్ యాదవ్ అనే వ్యక్తిని హత్య చేయించింది ఈటల రాజేందర్ అని ఆరోపించారు. తమపై నమోదు చేసిన కేసులు ఎత్తి వేయాలని కోరారు. సమావేశంలో జానీ, కదిర రమేష్, దాట్ల ప్రవీణ్, రాజేశ్వర్ రావు, శైలజ, దేవి తదితరులు పాల్గొన్నారు.



లింగారెడ్డిపేటలో కొనుగోలు కేంద్రాన్ని ప్రారంభిస్తున్న ప్రత్యేకాధికారి

## కొనుగోలు కేంద్రాలను సద్దినయోగం చేసుకోవాలి

మనోహరాబాద్, అక్టోబర్ 28: ధాన్యం కొనుగోలు కేంద్రాలను రైతులు సద్దినయోగం చేసుకోవాలని మండల ప్రత్యేకాధికారి కృష్ణమూర్తి సూచించారు. మనోహరాబాద్ మండలం లింగారెడ్డిపేట, కూచారం గ్రామాల్లో ధాన్యం కొనుగోలు కేంద్రాలను శనివారం ప్రారంభించారు. రైతులందరూ దళారులను నమ్ముకుండా కొనుగోలు కేంద్రాల్లోనే తమ ధాన్యాన్ని విక్రయించుకోవాలన్నారు. కార్యక్రమంలో ఐకేపీ ఏపీఎం పెంటాగోడ్, ఏవో ప్రవంతి, ఏకావోలు సచిన్, నరేందర్ రైతులు పాల్గొన్నారు.

## భెల్ లో మాస్టర్స్ అడ్డెటిక్స్ జిల్లాస్థాయి సెలక్షన్స్

రామచంద్రాపురం, అక్టోబర్ 28: భెల్ లోని హాకీ మైదానంలో ఆదివారం జిల్లాస్థాయి మాస్టర్స్ అడ్డెటిక్స్ నిర్వహిస్తున్న మాస్టర్స్ అడ్డెటిక్స్ జిల్లా అధ్యక్షుడు ఫహీమ్ ఇక్బాల్ అన్నారు. శనివారం ఆయన విలేకరులతో మాట్లాడుతూ మాస్టర్స్ అడ్డెటిక్స్ లో 30 నుంచి 90 ఏండ్ల వయస్సు వారు పాల్గొనవచ్చని తెలిపారు. మాస్టర్స్ అడ్డెటిక్స్ లో హ్యూమర్ ట్రో, జావెలింగ్ ట్రో, డిస్కస్ ట్రో, లాంగ్ జంప్, ట్రిబుల్ జంప్, రబ్బింగ్ తదితర క్రీడలను నిర్వహిస్తున్నారని. ఎంట్రి ఫీజు రూ.200 ఉంటుందని, జిల్లాస్థాయిలో ఆసక్తి ఉన్న క్రీడాకారులు ముందుగా పేరు నమోదు చేసుకోవాలని సూచించారు. ఉదయం 8 గంటల నుంచి మధ్యాహ్నం 1 గంట వరకు సెలక్షన్స్ ఉంటాయని, జిల్లాస్థాయిలో ఎంపికైన క్రీడాకారులు రాష్ట్రస్థాయిలో ఆడుతారని తెలిపారు. మాస్టర్స్ అడ్డెటిక్స్ క్రీడలకు రాష్ట్ర గౌరవ అధ్యక్షుడిగా ఎమ్మెల్యే గూడెం మహిపాల్ రెడ్డి వ్యవహరిస్తున్నారని చెప్పారు. కార్యక్రమంలో జిల్లా ప్రధాన కార్యదర్శి సామ్యూల్, కోఠి కారీ గంగాధర్ రెడ్డి, సీనియర్ వర్కింగ్ ప్రెసిడెంట్ బాలయ్య, సభ్యులు నరేందర్ రెడ్డి, రాఘవ, భాస్కర్ రావు, శంకర్ తదితరులు పాల్గొన్నారు.

# తొమ్మిదేండ్లలో వంద ఏండ్ల అభివృద్ధి



మెదక్ ఎంపీ కొత్త ప్రభాకర్ రెడ్డి సమక్షంలో బీఆర్ఎస్ పార్టీలో చేరిన నాల్గిం మండల బీజేపీ నాయకుడు వేణు తదితరులు

చేగుంట, అక్టోబర్ 28: తెలంగాణ ప్రభుత్వం చేసిన చేరుతున్నారని, తొమ్మిది ఏండ్లలో వంద ఏండ్ల అభివృద్ధిని చూసి బీఆర్ఎస్ లో ఇతర పార్టీల నాయకులు ధ్ధిని ముఖ్యమంత్రి కేసీఆర్ చేసి చూపారని మెదక్ ఎంపీ,

- మెదక్ ఎంపీ కొత్త ప్రభాకర్ రెడ్డి
- బీఆర్ఎస్ లో చేరిన బీజేపీ సీనియర్ నాయకులు

దుబ్బాక బీఆర్ఎస్ అసెంబ్లీ అభ్యర్థి కొత్త ప్రభాకర్ రెడ్డి అన్నారు. దుబ్బాక బీఆర్ఎస్ క్యాంప్ కార్యాలయంలో శనివారం నార్సింగికి చెందిన బీజేపీ సీనియర్ నాయకుడు వేణుతోపాటు పలువురు పార్టీకి రాజీనామా చేసి, ఎంపీ సమక్షంలో బీఆర్ఎస్ పార్టీలో చేరారు. వాకి ఎంపీ ప్రభాకర్ రెడ్డి గులాబీ కండువా కప్పి పార్టీలోకి ఆహ్వానించారు. ఈ సందర్భంగా ఎంపీ మాట్లాడుతూ సీఎం కేసీఆర్ ఆధ్వర్యంలో తెలంగాణ దేశంలోనే నంబర్ నెంబర్ ఎదిగిందన్నారు. అభివృద్ధి లేని గ్రామం లేదు. సంక్షేమ పథకం అందుకోని ఇల్లు లేదన్నారు. కారు గుర్తుకు ఓటీసీ మళ్లీ బీఆర్ఎస్ కు భారీ మెజార్టీతో గెలిపించాలన్నారు. కార్యక్రమంలో నార్సింగి జడ్పీటీసీ బాణాపురం కృష్ణారెడ్డి, బీఆర్ఎస్ మండల పార్టీ అధ్యక్షుడు మైలరాం తదితరులు పాల్గొన్నారు.

## ఆందోల్ బీజేపీ ఆగమాగం

- మొదటి లిస్టులో పేరు రాకపాటుతో బాబుమోహన్ అసంతృప్తి
- పోటీకి, ప్రచారానికి దూరంగా ఉంటానని ప్రకటన
- బాబుమోహన్ వ్యాఖ్యలతో ఆందోల్ బీజేపీలో కలకలం

ఆందోల్, అక్టోబర్ 28: ఇప్పటికే గ్రూపు తగాదాలతో సతమతమవుతున్న ఆందోల్ నియోజకవర్గ బీజేపీలో ఇప్పుడు బాబుమోహన్ వ్యాఖ్యలు కలకలం రేపాయి. మాజీ మంత్రి, బీజేపీ సీనియర్ నాయకుడు బాబుమోహన్ శనివారం హైదరాబాద్ లో చేసిన వ్యాఖ్యలు ఆందోల్ నియోజకవర్గ బీజేపీకి ఇబ్బందికరంగా మారాయి. హైదరాబాద్ ప్రెస్ క్లబ్ వేదికగా బీజేపీ రాష్ట్ర అధ్యక్షుడు, మాజీ అధ్యక్షుడైన ఆయన తీవ్ర అసంతృప్తి వ్యక్తం చేయడంతో ఇక ఆయన పార్టీలో ఉండరు కావచ్చని కార్యకర్తలు అనుకుంటున్నారు. మంత్రిగా, ఎమ్మెల్యేగా పనిచేసిన తనలాంటి సీనియర్ నాయకుడికి మొదటి లిస్టులో టికెట్ రాకపోవడం తీవ్రంగా బాధించిందన్న బాబుమోహన్, ఈ విషయంపై అధ్యక్షుడు కిష్టారెడ్డి, మాజీ అధ్యక్షుడు బండి సంజయ్ లకు ఫోన్ చేసిని ఎలాంటి స్పందన లేకపోవడంతో మనస్తాపానికి గురైనట్లు చెప్పడంతో ఇక ఆయనకు టికెట్ రాదని క్యాడర్ అనుకుంటున్నది. ఎన్నికల్లో బాబుమోహన్ కు మొండిచెయ్యి అని కొందరు..? తండ్రి, కుమారుడికి మధ్య టికెట్ పంచాయితీ నడుస్తున్నదని సోషల్ మీడియాలో మరికొందరు ప్రచారం చేస్తున్నారు. ప్రచారానికి, పార్టీ నిర్వహించే అన్ని కార్యక్రమాలకు దూరంగా ఉంటానని, ఇకపై పార్టీలో ఉంటానో..? ఉండనో..? అది అధిష్టానం స్పందన బట్టి ఉంటుందని బాబుమోహన్ చేసిన వ్యాఖ్యలు నియోజకవర్గంలో పార్టీ శ్రేణులను గందరగోళానికి గురిచేశాయి. ఇప్పటికే నియోజకవర్గంలో బాబుమోహన్ వర్సెస్ మాజీ జడ్పీ చైర్మన్ బాలయ్య గ్రూపులుగా విడిపోయి పార్టీ క్యాడర్ పనిచేస్తున్నది.

# కేసీఆర్ కు కానుకగా భారీ మెజార్టీ ఇవ్వాలి

మనోహరాబాద్, అక్టోబర్ 28: అసెంబ్లీ ఎన్నికల్లో గజ్వేల్ నుంచి మూడోసారి పోటీ చేస్తున్న సీఎం కేసీఆర్ కు కానుకగా భారీ మెజార్టీని ఇవ్వాలని బీఆర్ఎస్ రాష్ట్ర నాయకుడు ర్యాలీ కల శేఖర్ గాడ్, బీఆర్ఎస్ మండల పార్టీ అధ్యక్షుడు పురం మహా్ ముదిరాజ్ అన్నారు. శనివారం మనోహరాబాద్ మండలం చెట్ల గౌరారంలో ఇంటింటికీ తిరిగి ప్రచారం చేశారు. ప్రభుత్వం అమలు చేస్తున్న సంక్షేమ పథకాలను ప్రజలకు వివరించారు. సంక్షేమ పథకాల్లో తెలంగాణ దేశానికే ఆదర్శంగా నిలిచిందన్నారు. విద్య, వైద్య రంగాలకు పెద్దపీట వేశారన్నారు. ప్రచారంలో సీఎం కేసీఆర్ సేవారల్ రాష్ట్ర ప్రధాన కార్యదర్శి మహిపాల్ పాల్గొన్నారు, వైస్ ఎంపీటీ విరల్ రెడ్డి, పిపిఎస్ చైర్మన్ మెట్టు బాల కృష్ణారెడ్డి, రైతు బంధు మండల కో ఆర్డినేటర్ యంజాల సుధాకర్ రెడ్డి, సర్పంచ్ నర్సయ్య, ఉప సర్పంచ్ శ్రీహరి గాడ్, ధర్మేందర్, సవీన్, గ్రామ కమిటీ అధ్యక్షుడు రమేష్, యాతీ అధ్యక్షుడు రాహుల్ రెడ్డి, కుమ్మరి సంఘం మండల అధ్యక్షుడు దశరథ, నాయకులు మెట్టు సుధాకర్ రెడ్డి, నరేందర్ రెడ్డి, పెంటాగోడ్, ఆంజనేయులు, మహబూబ్ రెడ్డి, అమరేందర్ రెడ్డి, జగన్ రెడ్డి, నర్సింహారెడ్డి, నర్సింలు, గజేష్, ఉదయ తదితరులు పాల్గొన్నారు.



మనోహరాబాద్ మండలం చెట్ల గౌరారంలో ప్రచారం నిర్వహిస్తున్న నాయకులు



## రెడ్డిపల్లి బీఆర్ఎస్ గ్రామ కమిటీ ఏకగ్రీవం

చేగుంట, అక్టోబర్ 28: రెడ్డిపల్లి బీఆర్ఎస్ యాతీ కమిటీ ఏకగ్రీవంగా ఎన్నికైనట్లు బీఆర్ఎస్ జిల్లా నాయకుడు రంగయ్యగారి రాజీరెడ్డి, ఇబ్రహీంపూర్ సాసెటి వైస్ చైర్మన్ పట్నం తానీషా తెలిపారు. చేగుంట మండలంలోని రెడ్డిపల్లి గ్రామంలో శనివారం బీఆర్ఎస్ కమిటీని ఏకగ్రీవంగా ఎన్నుకున్నారు. వారిలో గర్దాస్ రామారావు, ఇల్లం జగతి, బోండ్ల నర్సింహులు, శంబుని బాలరాజు, తీగుళ్ల శ్రీనివాస్, బక్కని కిష్టయ్య, తిగుళ్ల సిద్దిరాములు, పెద్ద రమేష్, ముప్పిడి రాములు, తలారి రవి, భీక్షపతి, తోట స్వామి, చిన్నాని సిద్ది రాములు, మస్తాన్, ఇల్లం సలేమాన్ ఉన్నారు.

## రూ.1.20 లక్షలు నగదు పట్టివేత

పెద్దశంకరంపేట, అక్టోబర్ 28: ఒక వాహనంలో తరలిస్తున్న రూ.1.20 లక్షల నగదును స్వాధీనం చేసుకున్నట్లు పెద్ద శంకరంపేట ఎస్సై బాలరాజు తెలిపారు. పెద్దశంకరంపేట మండలంలోని కోల్ పల్లి సోలీట్ షాజా వద్ద ఏర్పాటు చేసిన పోలీస్ చెక్ పోస్టు సమీపంలో శనివారం వాహనాలు తనిఖీ చేస్తుండగా పట్టుబడినట్లు పేర్కొన్నారు. ఎన్నికల దృష్ట్యా ప్రతీ వాహనాన్ని తనిఖీ చేస్తున్నారన్నారు. ఎవరైనా వాహనంలో ప్రయాణించేటప్పుడు కేవలం రూ.50 వేలు మాత్రమే ఉండాలని, అంతకు పైగా ఉంటే కేసులు నమోదు చేస్తామని ఆయన తెలిపారు.



నగదు స్వాధీనం చేసుకుంటున్న పోలీసులు